

Script of Morning Gojri News Bulletin 12 January 2025 at 1015Hrs

مارننگ گو جری نیوز بلیٹن مورخہ 12 جنوری 2025

یوہ آکا شوانی جموں بے باغ علی طاہر تیں خبر سُنو۔

PM Viksat Bharat

وزیر اعظم نریندر مودی نو ی دہلی مانہ ”بھارت منڈاپم“ غا مقام ور منعقد کیا جان آلا مذاکرات مانہ شرکت کریں گا۔ یاہ تقریب اج نوجوانان غا قومی دین غا موقع ور منعقد کی جا رہی ہے۔ وزیر اعظم اس موقع ور مستقبل غا لیڈران نانہ با اختیار بنان تے راغب کرن غی خاطر بکھ بکھ سرگرمیاں مانہ وی شرکت کریں گا۔ وے وکست بھارت مقابلہ غے ذریعے چُنیا گیا مُلک پھر تیں 3 ہزار متحرک نوجوانان نانہ مذاکراتی عمل مانہ شامل کریں گا۔ اس تقریب غے دوران یہ نوجوان لیڈر ترقی یا فتنہ بھارت بنان بارے اپنا خیالات غو اظہار کریں گا۔ وزیر اعظم مودی ان نوجوان لیڈران سنگ دوپہر غا کھانہ مانہ وی شامل ویں گا۔ تانجے وے اپنا خیالات سانجہ کرن غے نال نال اُن غا تجربہ تیں مستفید ہو سکیں۔ اس توں پہلاں گل وزیر اعظم نے زور دیتاں واں کہیو تھو جے وکست بھارت نوجوان لیڈران غا مذاکرات ور مبنی یوہ اک بے مثال اقدام ہے۔ جس سنگ مُلک غا نوجوانان نانہ مُلکی ترقی مانہ شامل کیو جا سکے گو۔ وزیر اعظم نے اس موقع ور نوجوانان غا معاملن تے کھیڈاں بارے وزارت غا وزیر مملکت رکشہ کھڈسے غی طرفوں نوجوانان بارے قومی میلہ سال 2025 تے وکست بھارت نوجوان لیڈران غا مذاکرات ور لکھیا گیا اک مضمون وی سانجو کیو۔ اس موقع ور بولتاں واں اُنہاں نے کہیو جے اس پروگرام غا انعقاد سنگ نوجوانان مانہ وکست بھارت یعنی ترقی یا فتنہ بھارت بارے توانائی، تخلیقی صلاحیت تے قیادت غو جذبہ پیدہ ویگو۔

PM Sonmarg Tunnel

جموں کشمیر مانہ اک اہم تے تاریخی حثیت ور مبنی 6 عشاریہ 4 کلو میٹر لمی سونا مرگ ٹنل غو کل وزیر اعظم نریندر مودی افتتاح کر رہیا ہیں۔ وزیر اعظم غا دورہ تیں پہلاں جموں کشمیر تے خاصکر سرینگر تے مرکزی کشمیر مانہ حفاظتی بند و بست تگڑا کیا گیا ہیں۔ تانجے یاہ تقریب پُر امن طور ور منعقد کی جا سکے۔ 27 ارب روپیاں غی لاگت سنگ بنائی گئی اس ٹنل غی تکمیل غے نال سرینگر تے سونامرگ بشکار سڑک رابطہ نانہ ہر موسم مانہ کارگر بنایو جا سکے گو۔ جس نال مقامی تجارت تے سیاحت نانہ فروغ مل سکے گو۔ اس توں علاوہ اس ٹنل غی تعمیر سنگ سرینگر تے لہیہ بشکار موجودہ فاصلہ نانہ وی کھٹ کیو جا سکے گو۔

CM Sonamarg Tunnel

وزیر اعظم نریندر مودی غی طرفوں سونامرگ ٹنل غا افتتاح کیا جان تیں پہلاں وزیر اعلیٰ عمر عبداللہ نے کل سونامرگ مانہ اس پروجیکٹ غا مقام ور کیا جان آلا انتظامات غو مکمل جانزولیو۔ اس موقع ور وزیر اعلیٰ نانہ چیف سیکریٹری آٹل دلو تے کشمیر غا ڈویژنل کمشنر وجے کمار ودوہوری نے افتتاح غی تیاریاں بارے کیا جان آلا انتظامات غی جانکاری دتی۔ اس موقع ور وزیر اعلیٰ غے ہمراہ اُن کا صلاح کار ناصر اسلم

وانی، تے کنگن اسمبلی حلقہ تیں چُنیا گیا ایم ایل اے میاں مہر علی وی موجود تھا۔ وزیر اعلیٰ نے 6 عشاریہ 4 کلو میٹر لمی اس ٹنل غی ٹیوباں غو معائنو کیو تے پروجیکٹ غا انجینئراں تے کارکنان سنگ گل بات کی۔ وزیر اعلیٰ نے افتتاح غی تیاریاں ور اطمینان غو اظہار کرتاں واں اس پروجیکٹ غی تکمیل مانہ ملوٹ انجینئراں تے کارکنان غی سرہنا کی۔ اُنہاں نے وزیر اعظم غی طرفوں افتتاح کیا جان غا مقام غو دورو وی لایو، جتوں وے اس ٹنل پروجیکٹ نانہ قوم نانہ وقف کرن غو اعلان کریں گا۔

LG NCB

وزیر داخلہ امت شاہ نے منشیات کنٹرول بیورو (این سی بی) غی طرفوں منشیات غی سمگلنگ تے قومی سلامتی گا عنوان سنگ نوی دہلی مانہ منعقد کی گئی اک علاقائی کا نفرنس غی صدارت کی۔ اس کا نفرنس مانہ جموں کشمیر غا لیفٹنٹ گو رنر منوج سنہا نے ویڈیو کا نفرنسنگ غے ذریعے شرکت کی۔ اُنہاں نے کا نفرنس مانہ بولتاں واں یو ٹی تیں منشیات تے دہشت گردی بشکار رابطاں نانہ ختم کرن غا سرکار غا ارادہ غو اظہار کیو۔ کانفرنس سنگ اپنا خطاب غے دوران لیفٹنٹ گو رنر نے کہیو جے گذشتہ سال غے دوران اس بدعت غے خلاف جموں کشمیر مانہ اقدام کرتاں واں ایسا 1 سو 88 افراد غی جد انیداداں غی نشاندہی کر غے این ڈی پی ایس قانون غے تحت اُن غی کڑکی کی گئی۔ جہیڑا منشیات غی سمگلنگ مانہ ملوٹ پایا گیا تھا۔ اُنہاں نے دسیو جے سال 2024 غے دوران منشیات غی سرگرمیاں مانہ گذشتہ بہراں غے مقابلے خاصی بہتری درج کی گئی ہے۔

Satish Sonowal

نوجوانان غی خدمات تے کھیڈاں بارے محکمہ غا وزیر ستیش شرمانے کل بندرگاہاں، جہاز رانی تے آبی گذر گاہاں بارے وزارت غا مرکزی وزیر سربانندا سونووال سنگ ملاقات کر غے جموں کشمیر مانہ شہری آبی ٹرانسپورٹ تے اندرون ملک آبی گذر گاہاں غا معاملہ ور تبادلہ خیال کیو۔ اُنہاں نے آبی رستاں غے ذریعے کی جان آلی ٹرانسپورٹیشن غا ڈھانچہ تے اندرون ملک آبی گذر گاہاں بارے خصوصی پروجیکٹاں غا اعلان ور شکری ادا کیو۔ ان مانہ دریا نے جہلم مانہ سیاحتی سرگرمیاں غا فروغ، بہتر کشتی رانی غی خاطر چھتاہل ڈیم غی مرمت تے دریا نے چناب، دریا نے جہلم تے دریا نے راوی مانہ کشتی رانی نانہ کارگر بنان جیسی سرگرمیاں شامل این۔ اُنہاں نے اس موقع ور مرکزی وزیر غی توجہ جھیل ڈل، نگین جھیل، مانسہل، انچار، مانسر، سرنیسر، رنجیت ساگر تے سندھ جہلم، چناب راوی تے منورتوی غی ترقی تے ان مانہ آبی سرگرمیاں نانہ فروغ دین دردوانی۔
